



Ġabra tal-ġurisprudenza

SENTENZA TAL-QORTI TAL-ĠUSTIZZJA (L-Għaxar Awla)

6 ta' Settembru 2018*

“Rinviju għal deċiżjoni preliminari – Unjoni doganali u tariffa doganali komuni – Nomenklatura tat-tariffa u l-istatistika – Klassifikazzjoni tal-merkanzija – Instant noodles moqlja – Subintestatura tariffarja 1902 30 10”

Fil-Kawża C-471/17,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Finanzgericht Hamburg (il-Qorti tal-Finanzi ta' Hamburg, il-Ġermanja), permezz ta' deċiżjoni tad-19 ta' Lulju 2017, li waslet fil-Qorti tal-Ġustizzja fit-7 ta' Awwissu 2017, fil-proċedura

Kreyenhop & Kluge GmbH & Co. KG

vs

Hauptzollamt Hannover

IL-QORTI TAL-ĠUSTIZZJA (L-Għaxar Awla),

komposta minn E. Levits, President tal-Awla, M. Berger (Relatur) u F. Biltgen, Imħallfin,

Avukat Ĝenerali: P. Mengozzi,

Reġistratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ippreżentati:

- għal Kreyenhop & Kluge GmbH & Co. KG, minn L. Harings u H. Henninger, Rechtsanwälte,
- għall-Kummissjoni Ewropea, minn A. Caeiros u M. Wasmeier, bħala aġenti,

wara li rat id-deċiżjoni, meħuda wara li nstema' l-Avukat Ĝenerali, li l-kawża tinqata' mingħajr konklużjonijiet,

tagħti l-preżenti

* Lingwa tal-kawża: il-Ġermaniż.

Sentenza

- 1 It-talba għal deċiżjoni preliminari tirrigwarda l-interpretazzjoni tas-subintestatura 1902 30 10 tan-Nomenklatura Magħquda li tinsab fl-Anness I tar-Regolament tal-Kunsill (KEE) Nru 2658/87 tad-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (GU Edizzjoni Specjali bil-Malti, Kapitulu 2, Vol. 2, p. 382), fil-verżjoni tagħha li tirriżulta mir-Regolament ta' Implementazzjoni tal-Kummissjoni (UE) Nru 927/2012 tad-9 ta' Ottubru 2012 (GU 2012, L 304, p. 1) (iktar 'il quddiem in-“NM”).
- 2 Din it-talba tressqet fil-kuntest ta' tilwima bejn Kreyenhop & Kluge GmbH & Co. KG u l-Hauptzollamt Hannover (l-Uffiċċju Dognali Princípali ta' Hannover, il-Ġermanja) rigward il-klassifikazzjoni tariffarja tal-instant noodles moqlja fi ħdan in-NM.

Il-kuntest ġuridiku

In-NM

- 3 In-NM, stabbilita bir-Regolament Nru 2658/87, hija bbażata fuq sistema armonizzata għad-deskrizzjoni u kodifikazzjoni ta' merkanzija, imfassla mill-Kunsill ta' Dwana għal Kooperazzjoni, li sar l-Organizzazzjoni Dinjija tad-Dwana (ODD), u stabbilita permezz tal-Konvenzjoni Internazzjonali dwar is-Sistema Armonizzata għad-Deskrizzjoni u l-Kodifika ta' Oġġetti, konkluża fi Brussell fl-14 ta' Ĝunju 1983. Din il-konvenzjoni għiet approvata, flimkien mal-Protokoll ta' Emenda tagħha tal-24 ta' Ĝunju 1986, f'isem il-Komunità Ekonomika Ewropea, permezz tad-Deciżjoni tal-Kunsill 87/369/KEE tas-7 ta' April 1987 (GU Edizzjoni Specjali bil-Malti, Kapitulu 2, Vol. 2, p. 288).
- 4 Ir-regoli ġenerali għall-interpretazzjoni tan-NM, li jinsabu fl-ewwel parti tat-Taqsima IA tagħha, jiddisponu b'mod partikolari:

“Il-klassifikazzjoni ta’ ogħetti fin-[NM] għandha tkun irregolata mill-principji li ġejjin:

1. It-titli tat-taqsimiet, kapitli u subkapitli huma maħsubin għall-ħeffa ta’ referenza biss; għal għanijiet legali, il-klassifikazzjoni għandha tkun deċiża skond it-termini tat-titli u n-noti ta’ kwalunkwe taqsima jew kapitlu relativ u, sakemm dawn t-titli jew in-noti ma jkunux jeħtiegu mod ieħor, skond id-dispozizzjonijiet li ġejjin.

[...]

6. Għal għanijiet legali, il-klassifikazzjoni ta’ ogħetti fis-subtitli ta’ titlu għandha tkun deċiża skond it-termini ta’ dawk is-subtitli u kwalunkwe noti ta’ subtitli relatati u, *mutatis mutandis* skond ir-regoli ta’ hawn fuq, skond il-kondizzjoni li subtitli fl-istess livell biss huma komparabbi. Għall-ġħanijiet ta’ din ir-regola t-taqsima relattiva u n-noti tal-kapitlu japplikaw ukoll, sakemm il-kuntest ma jitlobx mod ieħor.”

- 5 It-tieni parti tan-NM, intitolata “Skeda ta’ dazji tad-dwana”, tinkludi Taqsima I, intitolata “Annimali hajjin; Prodotti minn annimali”, fejn fin-Nota 2 tagħha tipprovdi:

“Hlief fejn il-kuntest jitlob mod ieħor, tul in-nomenklatura kwalunkwe referenza għal prodotti “mnixxfin” tkopri ukoll prodotti li kienu ddeidrati, evaporati jew iffriżati u mnixxfin (freeze-dried).”

- 6 Din it-tieni parti tan-NM tinkludi wkoll Taqsima IV, li fiha hemm, b'mod partikolari, il-Kapitulu 19, intitolat “Preparazzjonijiet ta’ cereali, dqiq, lamtu jew ħalib; prodotti ta’ koki tal-ġhaġġina”.

7 Il-Kapitolu 19 tan-NM jinkludi l-intestatura 1902, li hija fformulata kif ġej:

“Għażin, imsajjar jew le jew mimli (bil-laħam jew sustanzi oħrajn) jew preparat mod iehor, bħal spaghetti, imqarrun, taljarini (*noodles*), lasanji, injokki, ravjul, kannelloni; kuskus, ippreparat jew le.”

8 L-intestatura 1902 ta' dan il-Kapitolu 19 tinkludi fir-rigward tagħha s-subintestatura li ġejja:

	“– Għażin mhux imsajjar, mhux mimli jew ippreparat mod iehor
1902 11 00	– – Li fih il-bajd
1902 19	– – Oħrajn
[...]	[...]
1902 20	– Għażin mimli, imsajjar jew ippreparat mod iehor jew le
[...]	[...]
1902 30	– Għażin iehor
1902 30 10	– – Imnixxef
1902 30 90	– – Oħrajn
[...]"	

Ir-Regolament (KE) Nru 635/2005

9 Ir-Regolament tal-Kummissjoni (KE) Nru 635/2005 tas-26 ta' April 2005 dwar il-klassifikazzjoni ta' ċerti oggetti fin-Nomenklatura Magħquda, (GU L 348M, p. 102, rettiffika fil-GU L 84M, p. 65), jinkludi, fl-anness tiegħu, tabella bi tliet kolonni fejn l-ewwel waħda tiddeskrivi kull merkanzija kkonċernata, it-tieni waħda tindika l-klassifikazzjoni fin-NM li ġiet attribwita lill-merkanzija u t-tielet kolonna tirrigwarda r-raġunijiet għal din il-klassifikazzjoni.

10 Mill-punt 1 ta' dan l-anness jirriżulta li prodott li jikkonsisti f'noodles magħmulin minn dqiq tal-qamħ komuni, nixfin u msajrin minn qabel (madwar 80 g) u ħawwar (madwar 11-il g), li jinhareg ghall-bejgħ bl-imnut fi skutella, lest biex jittiekel wara li wieħed jitfa' l-ħawwar u l-mishħun (massimu ta' 200 m,), kien ikklassifikat fis-subintestatura 1902 30 10 tan-NM. Skont il-motivazzjoni tal-klassifikazzjoni adottata, il-karattru essenzjali tal-prodott kien mogħti min-noodles, minħabba l-proporzjon importanti tagħhom fil-kompożizzjoni ta' dan il-prodott.

11 Skont l-Artikolu 1 tar-Regolament ta' Implementazzjoni tal-Kummissjoni (UE) 2015/183 tat-2 ta' Frar 2015 (GU 2015, L 31, p. 5), dan il-punt 1 ġie mħassar.

Ir-Regolament ta' Implementazzjoni (UE) Nru 767/2014

12 Ir-Regolament ta' Implementazzjoni tal-Kummissjoni (UE) Nru 767/2014 tal-11 ta' Lulju 2014 dwar il-klassifikazzjoni ta' ċerti prodotti fin-Nomenklatura Magħquda (GU 2014, L 209, p. 11) jinkludi, fl-anness tiegħu, tabella bi tliet kolonni, fejn l-ewwel waħda tiddeskrivi kull merkanzija kkonċernata, it-tieni waħda tindika l-klassifikazzjoni fin-NM li ġiet attribwita lill-merkanzija u t-tielet kolonna tirrigwarda r-raġunijiet għal din il-klassifikazzjoni.

- 13 Minn dan l-anness jirriżulta li prodott, li essenzjalment huwa kkostitwit minn blokka noodles niexfa u msajra minn qabel, jaqa' taht is-subintestatura 1902 30 10 għan-NM. Fil-kolonna li tirrigwarda d-deskrizzjoni tal-merkanzija, dan il-prodott huwa deskrift kif ġej:

“Prodott magħmul minn blokka taljarini niexfa u msajra minn qabel (bejn wieħed u ieħor 65 g), qartas bit-taħwir (bejn wieħed u ieħor 3,4 g), qartas b'żejt ghall-ikel (bejn wieħed u ieħor 2 g), u qartas bi ħnejx imnixxa (bejn wieħed u ieħor 0,8 g).

Il-prodott huwa pprezentat bħala sett (ippakkjat flimkien) imqiegħed ghall-bejgħ bl-imnut ghall-preparazzjoni ta' platt taljarini.

Skont l-istruzzjonijiet stampati fuq l-imballaġġ, ilma jagħli għandu jiġi miżjud qabel il-konsum.”

In-Noti ta' Spjega għan-NM

- 14 Skont l-Artikolu 9(1) tar-Regolament (KEE) Nru 2658/87, il-Kummissjoni Ewropea tadotta Noti ta' Spjega għan-NM (iktar 'il quddiem in-“Noti ta' Spjega għan-NM”).
- 15 In-Noti ta' Spjega għan-NM, kif ippubblikati f'*Il-Ġurnal Ufficjali tal-Unjoni Ewropea*, fl-4 ta' Marzu 2015 (GU 2015, C 76, p. 1), huma redatti kif ġej fdak li jikkonċerna s-subintestatura 1902 30 10 għan-NM:

“Imnixxef:

Għall-finijiet ta' dan is-subtitlu, l-entrata “imnixxef” tirreferi għal prodotti nixfin u mbasktin b'kontenut baxx ta' umdità (sa madwar 12 %), li jkunu tnixxfu direttament fix-xemx jew għaddew minn proċess industrijali ta' tnixxif (pereżempju, minn tunnel-drying jew xiwi jew qali).”

Il-kawża principali u d-domanda preliminari

- 16 Fl-4 ta' Frar 2013, Kreyenhop & Kluge ddikjarat fid-dwana, taħt il-kodiċi tariffarja 1902 30 90 għan-NM applikabbli ghall-għażiex mhux imnixxef, platti differenti ta' instant noodles li hija kienet importat fit-territorju doganali tal-Unjoni. Dawn kienu platti ppakkjati f'pakket tal-plastik ta' 60 gramma, komposti minn blokka ta' instant noodles moqlja jew minn borża tal-plastik waħda jew iktar li kienu jinkludu ħwar, għażiex, żjut u ingredjenti mnixxa. In-noddles imsajrin minn qabel kellhom, wara li ġew moqlja, livell ta' xahmijiet ta' madwar 20 %. Skont l-“eżempju ta' preparazzjoni” li kien jidher fl-imballaġġ, kello jitferra madwar 320 ml mishun fuq il-kontenut tal-pakkett imqiegħed freċċipjent. Il-qorti tar-rinviju tippreċċiża li, anki jekk, skont l-indikazzjonijiet li jinsabu fl-imballaġġ, in-noodles jiġu ppreparati f'soppa meta jiġi miżjud l-ilma, dawn jistgħu wkoll jiġu kkonsmati mingħajr preparazzjoni supplimentari, bħal cipps tal-patata.
- 17 Billi ma aċċettatx il-klassifikazzjoni tariffarja adottata minn Kreyenhop & Kluge, l-amministrazzjoni doganali, permzz ta' stima ta' taxxa tas-6 ta' Frar 2013, stabbilixxiet dazju doganali abbaži tas-subintestatura 2104 10 00 għan-NM, dwar is-“Sopop u brodi u preparazzjoni tagħhom”.
- 18 Kreyenhop & Kluge ressjet ilment kontra dan l-avviż. Matul il-proċedura ta' lment, il-Kummissjoni adottat, fil-11 ta' Lulju 2014, ir-Regolament ta' Implementazzjoni Nru 767/2014, skont liema platti ta' instant noodles, paragħuappli ma' dawk inkwistjoni f'dan il-każ, kienu kklassifikati mhux bħala sopop jew brodi (intestatura 2104 għan-NM), iż-żda bħala għażiex, li jaqa' taħt l-intestatura 1902 għan-NM. Fi ħdan din l-ahħar intestatura, dan ir-regolament ta' implementazzjoni jikkunsidra dawn l-instant noodles bħala “mnixxfin” li jaqgħu taħt is-subintestatura 1902 30 10 għan-NM. Fi tniem ta' diskussjoni li kienet tikkonċerha din il-kwistjoni bejn l-amministrazzjoni doganali Germaniża u

I-Kummissjoni, din tal-aħħar ippubblikat, fl-4 ta' Marzu 2015, verżjoni ġdida tan-noti ta' spjega għan-NM. Minn dawn jirriżulta li l-ġhaġin moqli għandu wkoll jitqies bħala "mnixxef" fis-sens ta' din is-subintestatura 1902 30 10.

- 19 Sussegwentement, l-amministrazzjoni doganali, permezz ta' stima ta' taxxa tas-27 ta' Awwissu 2015, stabbilixxiet dazju doganali għall-prodotti inkwistjoni abbaži tas-subintestatura 1902 30 10 għan-NM.
- 20 Billi lment kontra din l-istima ġie miċħud, Kreyenhop & Kluge ppreżentat, fis-27 ta' Novembru 2015, rikors quddiem il-qorti tar-rinvju intiż sabiex din tinbidel b'mod li d-dazju doganali jingabar abbaži tas-subintestatura 1902 30 90 għan-NM.
- 21 Il-qorti tar-rinvju tikkunsidra, l-ewwel nett, li r-Regolament Nru 635/2005, li permezz tiegħu platt ta' instant noodles ġie kklassifikat fis-subintestatura 1902 30 10 għan-NM, ma jaapplikax *rationae materiae* fin-nuqqas ta' xebh suffiċjenti tal-prodott ikkonċernat ma' dawk inkwistjoni fil-kawża principali. Fil-fatt, l-element determinanti, għall-finijiet tal-klassifikazzjoni tal-platt ta' instant noodles li dan ir-regolament jirrigwarda, huwa l-kwantità ta' ilma li għandha tiżdied man-noodles. Fil-kawża principali, ir-relazzjoni noodles/ilma hija madankollu differenti.
- 22 Din il-qorti tqis, minbarra dan, li, għalkemm ir-Regolament ta' Implantazzjoni Nru 767/2014 kellu jitqies bħala applikabbi *rationae materiae*, dan ma huwiex *rationae materiae*, peress li l-importazzjonijiet li huma fl-origini tal-istima ta' taxxa kkontestata seħħew qabel id-dħul fis-seħħ ta' dan ir-regolament. L-istess jaapplika għan-nota ta' spjega li tikkonċerna s-subintestatura 1902 30 10, li giet ippubblikata biss matul is-sena 2015.
- 23 F'dawn iċ-ċirkustanzi, it-tilwima pendent quddiemha tirrigwarda, skont il-qorti tar-rinvju, unikament il-kwistjoni jekk instant noodles moqlja, bħal dawk inkwistjoni, għandhomx jitqiesu bħala "mnixxfin" fis-sens tas-subintestatura 1902 30 10 għan-NM. Fir-rigward tal-formulazzjoni ta' din is-subintestatura, il-qorti tar-rinvju tossera li l-espressjoni "imnixxef" ma hijiex iddefinita. Hija tikkunsidra li din tindika, b'mod ġenerali, prodott li tilef l-umdità. Dan ikun ukoll il-każ ta' għaġin moqli, peress li l-ikel bilfors li jitlef l-ilma meta jinqela.
- 24 Madankollu, meta tqies li ikel imnixxef ikun ġie suġġett għal proċess ta' tnixxif, tqum għalhekk il-kwistjoni jekk il-qali jaqax taħt dan il-proċess. F'dan ir-rigward, il-qorti tar-rinvju tqis li t-tnixxif ta' ikel jikkostitwixxi mezz ta' konservazzjoni, li għandu jiġi distint minn metodi ta' tisjir bħall-qali.
- 25 Hija tal-fehma li, minħabba differenzi fundamentali, f'termini ta' kimika alimentari, bejn il-qali u t-tnixxif, għandha tiġi adottata aċċettazzjoni stretta tal-espressjoni "imnixxef". Fil-fatt, filwaqt li l-qali huwa proċess ta' tisjir li jipprovoka, minbarra l-eliminazzjoni incidentali ta' ilma, diversi reazzjonijiet kimiċi kumplessi, it-tnixxif huwa proċess ta' separazzjoni li jwassal biss għal estrazzjoni ta' umdità. Minbarra dan, in-NM tiddistingwi diversi kazijiet ta' ikel ippreparat minn ikel ikkonservat.
- 26 Billi għalhekk kellha dubji rigward l-interpretazzjoni tas-subintestatura 1902 30 10 għan-NM, il-Finanzgericht Hamburg (il-Qorti tal-Finanzi ta' Hamburg, il-Ġermanja) iddeċidiet li tissospendi l-proċeduri quddiemha u tagħmel id-domanda preliminari li ġejja quddiem il-Qorti tal-Ġustizzja:
"It-taljarini [noodles] moqlja huma għaġin "imnixxef" fis-sens tas-subintestatura 1902 3010 tan-Nomenklatura Magħquda?"

Fuq id-domanda preliminari

- 27 Permezz tad-domanda tagħha, il-qorti tar-rinviju essenzjalment tistaqsi jekk in-NM għandhiex tīgħi interpretata fis-sens li jaqgħu taħt is-subintestatura 1902 30 10 tagħha platti ta' instant noodles, bħal dawk inkwistjoni fil-kawża principali, li huma essenzjalment komposti minn blokka ta' noodles imsajrin minn qabel u moqlja.
- 28 L-ewwel nett, għandu jiġi rrilevat li l-klassifikazzjoni tariffarja ta' platti ta' instant noodles hija s-suġġett kemm tar-Regolament Nru 635/2005 kif ukoll tar-Regolament ta' Implementazzjoni Nru 767/2014.
- 29 Dawn iż-żewġ regolamenti ta' klassifikazzjoni madankollu ma humiex applikabbli f'dan il-każ.
- 30 Minn naħa, fir-rigward tar-Regolament Nru 635/2005, minn ġuridprudenza stabbilita jirriżulta li regolament ta' klassifikazzjoni għandu portata ġenerali sa fejn ma japplikax għal operatur partikolari, iżda b'mod ġenerali għal prodotti identici għal dak li jkun ġie eżaminat mill-Kumitat tal-Kodiċi Doganali. Sabiex, fil-kuntest tal-interpretazzjoni ta' regolament ta' klassifikazzjoni, jiġi ddeterminat il-kamp ta' applikazzjoni tiegħu, għandha tittieħed inkunsiderazzjoni, fost affarrijiet oħra, il-motivazzjoni tiegħu (sentenza tat-22 ta' Marzu 2017, GROFA *et*, C-435/15 u C-666/15, EU:C:2017:232, punt 35 kif ukoll il-ġurisprudenza ċċitata).
- 31 F'dan ir-rigward, hemm lok li jiġi kkonstatat li r-Regolament Nru 635/2005 ma huwiex direttament applikabbli għall-platti ta' instant noodles inkwistjoni fil-kawża principali peress illi, kif tirrileva l-qorti tar-rinviju, dawn ma humiex identici għall-prodotti indikati minn dan ir-regolament.
- 32 Ċertament, skont il-ġurisprudenza tal-Qorti tal-Ġustizzja, għalkemm regolament ta' klassifikazzjoni ma jkunx direttament applikabbli għal prodotti li ma humiex identici, iżda biss analogi għall-prodott li huwa s-suġġett ta' dan ir-regolament, dan tal-ahħar huwa applikabbli b'analogija għal tali prodotti (sentenza tat-22 ta' Marzu 2017, GROFA *et*, C-435/15 u C-666/15, EU:C:2017:232, punt 37 kif ukoll il-ġurisprudenza ċċitata).
- 33 Madankollu, sabiex regolament ta' klassifikazzjoni jiġi applikat b'analogija, ikun meħtieġ li l-prodotti li għandhom jiġu kklassifikati u dawk imsemmja minn dan ir-regolament ikunu suffiċċientement simili. F'dan ir-rigward, għandha tittieħed inkunsiderazzjoni wkoll il-motivazzjoni tal-imsemmi regolament (sentenza tat-22 ta' Marzu 2017, GROFA *et*, C-435/15 u C-666/15, EU:C:2017:232, punt 38 kif ukoll il-ġurisprudenza ċċitata).
- 34 F'dan il-każ, il-merkanzija inkwistjoni madankollu ma tistax titqies bħala suffiċċientement simili, peress li r-Regolament Nru 635/2005 ma jippreċiżax jekk il-prodott indikat fil-punt 1 ta' dan tal-ahħar huwiex ikkostitwit minn noodles li ġew moqlja matul il-produzzjoni tagħhom. Issa, hija preċiżament din il-karatteristika li hija determinanti f'dan il-każ.
- 35 Min-naħa l-oħra, fir-rigward tar-Regolament ta' Implementazzjoni Nru 767/2014, huwa biżżejjed li jiġi rrilevat, mingħajr ma huwa neċċessarju li tiġi eżaminata l-applikabbiltà *ratione materiae* tiegħu, li dan ġie adottat biss wara l-importazzjoni tal-merkanzija inkwistjoni fil-kawża principali. Issa, regolament ta' klassifikazzjoni ma jistax jipproduċi effetti retroattivi (sentenza tas-17 ta' Lulju 2014, Panasonic Italia *et*, C-472/12, EU:C:2014:2082, punt 58 kif ukoll il-ġurisprudenza ċċitata).
- 36 Permezz ta' dawn il-preċiżazzjonijiet, għandu jitfakkar li, skont il-ġurisprudenza stabbilita tal-Qorti tal-Ġustizzja, il-kriterju deċiżiv għall-klassifikazzjoni tariffarja tal-merkanzija għandu jitfitteż, b'mod ġenerali, fil-karatteristiċi tagħha u fil-proprietajiet oġġettivi tagħha, kif iddefiniti mill-formulazzjoni tal-intestatura għan-NM u min-noti ta' taqsima jew ta' kapitolu (sentenza tat-22 ta' Frar 2018, SAKSA, C-185/17, EU:C:2018:108, punt 31 u l-ġurisprudenza ċċitata).

- 37 F'dan il-każ, huwa ammess li n-noodles inkwistjoni huma għaġin, fis-sens tas-subintestatura 1902 30 għan-NM. Għalhekk, għandu jiġi ddeterminat jekk, fil-kuntest tas-subintestatura 1902 30 10 għan-NM, noodles imsajrin minn qabel u moqlja jistgħux jitqiesu bħala mnixxa.
- 38 F'dan ir-rigward, hemm lok li jiġi rrilevat li l-espressjoni "imnixxef", kif użata fis-subintestatura 1902 30 10 għan-NM, ma hijex iddefinita. Čertament, in-nota ta' spjega relatata ma' din is-subintestatura, kif tirriżulta min-noti ta' spjega għan-NM ippubblikati mill-Kummissjoni fl-4 ta' Marzu 2015, tiċċita l-qali bħala eżempju ta' "process industrijali ta' tnixxif". Issa, minn naħa, din in-nota ma kinitx applikabbli fid-data tal-fatti tal-kawża principali (ara s-sentenza tat-22 ta' Mejju 2008, Ecco Sko, C-165/07, EU:C:2008:302, punt 40). Min-naħha l-oħra, u fi kwalunkwe każ, hija ġurisprudenza stabbilita li n-noti ta' spjega għan-NM, filwaqt li jikkontribwixxu b'mod importanti għall-interpreazzjoni tal-portata tad-diversi intestaturi tariffarji, ma għandhomx saħħa vinkolanti ta' ligi (ara s-sentenza tal-15 ta' Dicembru 2016, LEK, C-700/15, EU:C:2016:959, punt 41 u l-ġurisprudenza ċċitata).
- 39 Skont ġurisprudenza stabbilita, id-determinazzjoni tat-tifsira u tal-portata tal-kliem, li għalihom id-dritt tal-Unjoni ma jipprovd ebda definizzjoni, għandha tiġi stabbilita konformément mas-sens abitwali fil-lingwa ta' kuljum tagħhom, billi jittieħed inkunsiderazzjoni l-kuntest li fih jintużaw u l-ġħanijiet li jridu jintlaħqu mil-leġiżlazzjoni li minnha jifformaw parti (ara s-sentenza tat-2 ta' Marzu 2017, J. D., C-4/16, EU:C:2017:153, punt 25 u l-ġurisprudenza ċċitata).
- 40 Il-kelma "imnixxef", kif użata fis-subintestatura 1902 30 10 għan-NM, hija l-participju passat tal-verb "tnixxef", li jfisser, b'mod partikolari "li tnixxef" jew "isir niexef". Skont is-sens abitwali tiegħu fil-lingwa ta' kuljum, l-aġġettiv "niexef" jindika dak "li ma huwiex jew huwa miżjud bi ffit likwidu", iżda wkoll dak li huwa "ddeidrat".
- 41 Għalhekk, peress li l-produzzjoni ta' għaġin timplika neċċesarjament, fl-ewwel lok, l-użu ta' likwidu, għaġin li l-umdità tiegħu hija estratta wara process ta' produzzjoni sabiex isir fi stat niexef jista', ġeneralment, jitqies bħala għaġin imnixxef. Min-naħha l-oħra, ma huwiex determinanti, f'dan ir-rigward, il-process li permezz tiegħu dan l-istat kien intlaħaq.
- 42 F'dak li jikkonċerna n-noodles fil-kawża principali, mill-process li għandha quddiemha l-Qorti tal-Ġustizzja jirriżulta li dawn huma noodles li l-ewwel ġew imsajra minn qabel (bil-fwar), wara moqlja. Sussegwentement, dawn in-noddles ġew ippakkjati, fi stat niexef, fil-forma ta' blokok żgħar. Konsegwentement, peress illi, fit-tmiem tal-process ta' produzzjoni, in-noodles kienu ġew ippakkjati fi stat niexef, hemm lok li jitqiesu bħala għaġin "imnixxef", fis-sens tas-subintestatura 1902 30 10 għan-NM.
- 43 Min-naħha l-oħra, ma jistax jiġi aċċettat l-argument, difiż mill-qorti tar-rinvju kif ukoll minn Kreyenhop & Kluge, li l-espressjoni "imnixxef" kif użata fis-subintestatura 1902 30 10 għan-NM, għandha tinfiehem bħala li tiddekskrivi prodott li kien is-suġġett ta' process ta' tnixxif fis-sens strett tal-kelma. Fil-fehma tagħhom, it-tnixxif ta' ikel jikkostitwixxi mezz ta' konservazzjoni, li jwassal biss għall-estrazzjoni ta' umdità u li għandu jiġi distint mill-metodi ta' tisjir bħall-qali, li jipprovoka, minbarra l-eliminazzjoni tal-ilma, diversi reazzjonijiet kimiċi kumplessi. Dan huwa rifless fis-subintestaturi differenti għan-NM, li għalhekk tagħmel distinzjonijiet bejn l-ikel ikkonservat u l-ikel ippreparat jew imsajjar.
- 44 F'dan ir-rigward, hemm lok li jiġi rrilevat, l-ewwel nett, li din l-interpretazzjoni tal-espressjoni "imnixxef" ma ssibx baži fil-formulazzjoni tan-NM. Sa fejn il-qorti tar-rinvju tagħmel riferiment, f'dan il-kuntest, għan-nota 2 tat-Taqsima 1 tan-NM, għandu jiġi kkonstatat, mingħejr ma jkun neċċesarju li tittieħed pozizzjoni fuq il-punt dwar jekk din in-nota tapplikax jew le għan-NM kollha, li, fi kwalunkwe każ, ma jistax jiġi dedott minn din in-nota li għaġin imsajjar minn qabel u moqlja ma għandux jitqies bħala mnixxef.

- 45 Sussegwentement, fir-rigward tal-istruttura tan-NM, għandu jiġi rrilevat li, fil-kuntest tal-intestatura 1902 ta' din in-NM, distinzjoni ssir bejn "Għażin mhux imsajjar, mhux mimli jew ippreparat mod ieħor" (subintestaturi 1902 11 u 1902 19), l-"Għażin mimli, imsajjar jew ippreparat mod ieħor jew le" (subintestatura 1902 20) u l-"Għażin ieħor" (subintestatura 1902 30). Isegwi li din l-aħħar subintestatura, li taħtha taqa' s-subintestatura 1902 30 10, bilfors li tirreferi għal għażin imsajjar u ppreparat mod ieħor li ma jkunx mimli. Dan huwa preċiżament il-każ għan-noodles inkwistjoni fil-kawża principali, li ġew imsajra (minn qabel) u moqlja.
- 46 Fl-aħħar nett, hekk kif issostni l-Kummissjoni, huwa importanti wkoll fl-interess taċ-ċertezza legali u sabiex jiġu ffacilitati l-kontrolli (ara, f'dan is-sens, is-sentenza tad-19 ta' Ottubru 2017, Lutz, C-556/16, EU:C:2017:777, punt 37 u l-ġurisprudenza ċċitata) li ma tiġix limitata l-portata tas-subintestatura 1902 30 10 għan-NM unikament ghall-ġħażin li l-istat niexef tiegħu nkiseb minn tekniki li jservu unikament għall-konservazzjoni tiegħu u li jiġbdu biss ilma mill-prodotti pprocessati, mingħajr ma jbiddluhom b'mod ieħor.
- 47 Fir-rigward tal-kunsiderazzjonijiet preċedenti kollha, id-domanda għandha tīgi risposta li n-NM għandha tīgi interpretata fis-sens li jaqgħu taħt is-subintestatura 1902 30 10 tagħha platti ta' instant noodles, bħal dawk inkwistjoni fil-kawża principali, li huma essenzjalment komposti minn blokka ta' noodles imsajra minn qabel u moqlja.

Fuq l-ispejjeż

- 48 Peress li l-proċedura għandha, fir-rigward tal-partijiet fil-kawża principali, in-natura ta' kwistjoni mqajma quddiem il-qorti tar-rinvju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-observazzjonijiet lill-Qorti tal-Ġustizzja, barra dawk tal-imsemmija partijiet, ma jistgħix jidher l-oħra.

Għal dawn il-motivi, Il-Qorti tal-Ġustizzja (L-Għaxar Awla) taqta' u tiddeċiedi:

In-Nomenklatura Magħquda li tinsab fl-Anness I tar-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana, fil-verżjoni tagħha li tirriżulta mir-Regolament ta' Implementazzjoni tal-Kummissjoni (UE) Nru 927/2012 tad-9 ta' Ottubru 2012, għandha tīgi interpretata fis-sens li jaqgħu taħt is-subintestatura 1902 30 10 tagħha platti ta' instant noodles, bħal dawk inkwistjoni fil-kawża principali, li huma essenzjalment komposti minn blokka ta' noodles imsajra minn qabel u moqlja

Firem